

निम्न दुधना, ता. सेलू, जि. परभणी या प्रकल्पाच्या रु.  
३०७०.५२ कोटी इतक्या किंमतीस चतुर्थ सुधारित  
प्रशासकीय मान्यता मिळणेबाबत.

महाराष्ट्र शासन

जलसंपदा विभाग

शासन निर्णय क्र. सुप्रमा-२०२३/११८६/प्र.क्र.५०१/मोप्र-२

मंत्रालय विस्तार, मुंबई-४०००३२.

दिनांक : २७ ऑक्टोबर, २०२३.

- पहावे :-**
१. शासन निर्णय क्र. संकीर्ण-२०१५/(३५/२०१५)/जसं(आ) दिनांक ९ सप्टेंबर, २०१५.
  २. शासन शुद्धिपत्रक क्र. संकीर्ण-२०१५/(३५/२०१५)/जसं(आस्था) दि. २२ जून, २०१६.
  ३. गोदावरी मराठवाडा पाटबंधारे विकास महामंडळ, औरंगाबाद यांचे पत्र  
जा.क्र.गोमपाविमा/तां-१/धा-१८१/निदुप्र/२४९, दि. ०५.१.२०२३.

**प्रस्तावना :-**

निम्न दुधना प्रकल्प, जि.परभणी या प्रकल्पाच्या रु ३०७०.५२.कोटी इतक्या किंमतीस चतुर्थ सुधारित प्रशासकीय मान्यता प्रस्तावास राज्य तांत्रिक सल्लागार समिती, नाशिक यांच्या दि.०९.१२.२०२२ रोजी झालेल्या १८१ व्या बैठकीत शिफारशीसह निर्णय झाला आहे. तसेच राज्य तांत्रिक सल्लागार समिती, नाशिक यांचे छाननी अहवालातील मुद्या क्र. २६ व २७ चा अनुपालन अहवाल त्रिसदस्यीय उपसमितीपुढे ठेवण्याकरिता सादर केला असता, अ.मु.स. (वित्त) यांच्या अध्यक्षतेखालील सचिव स्तरावरील उप समितीच्या दि.२५.०७.२०२३ रोजी झालेल्या बैठकीत सदर प्रस्ताव पुढील निर्णयार्थ नियामक मंडळात सादर करण्यासाठी शिफारस करण्यात आली आहे.

शासन निर्णय क्र. संकीर्ण-२०१५/३५/२०१५/जसं (आ) दि. ०९.०९.२०१५ व समक्रमांकाचे शुद्धीपत्रक दि. २२.०६.२०१६ मधील परिच्छेद क्र. ४ अन्वये राज्य तांत्रिक सल्लागार समितीचा अहवाल विचारात घेऊन, ज्या प्रकरणी मा.मंत्रीमंडळाच्या विचारार्थ सादर करावीत असा निर्णय नियामक मंडळाने घेतल्यास अशी प्रकरणे मा. मंत्रीमंडळासमोर विचारार्थ सादर करण्याची तरतुद आहे.

त्रिसदस्यीय सचिव उपसमितीच्या दि.२५.०७.२०२३ च्या बैठकीत निम्न दुधना प्रकल्पाच्या चतुर्थ सुप्रमा प्रस्ताव पुढील निर्णयार्थ नियामक मंडळात ठेवण्याबाबत निर्णय घेण्यात आलेला आहे. तथापि, शासन पत्र क्र. संकीर्ण-२०२३/प्र.क्र.(३६२/२०२३)/लपा, दि. ०४.०८.२०२३ अन्वये महामंडळ अधिनियमातील कलम २५ अन्वये राज्य शासनास प्राप्त अधिकाराचा वापर करून सुधारित प्रशासकीय मान्यता प्रस्ताव राज्य तांत्रिक सल्लागार समितीच्या मान्यतेनंतर माहामंडळाच्या अनुपालनासह थेट नियामक मंडळास सादर करण्याबाबत सर्व महामंडळांना कळविण्यात आले आहे.

निम्न दुधना प्रकल्प हा परभणी जिल्ह्याच्या सेलू तालुक्यात दुधना नदीवर प्रस्तावित असून गोदावरी मराठवाडा पाटबंधारे विकास महामंडळाच्या सर्वसाधारण प्रदेशामध्ये आहे. सदर

प्रकल्पाद्वारे परभणी व जालना या दोन जिल्ह्यातील एकूण ३४,४३८ हेक्टर क्षेत्राला सिंचनाचा लाभ मिळणार आहे. प्रकल्पाची सिंचन क्षमता ५३,३७९ हे. इतकी आहे. यापैकी परभणी व जालना जिल्ह्यातील सिंचन क्षमता अनुक्रमे ४४,१८६ हे.आणि ९,१९३ हेक्टर एवढी आहे. प्रकल्पाद्वारे निर्मित होणाऱ्या एकूण सिंचन क्षमतेपैकी प्रवाही कालव्यांद्वारे ४४,४८२ हे. व ४ उपसा सिंचन योजनांद्वारे एकूण ८,८९७ हे. सिंचन क्षमता निर्माण होणार आहे.

### शासन निर्णय :-

निम्न दुधना प्रकल्पाच्या (जलसंपदा व सार्वजनिक बांधकाम विभागाच्या सन २०२२-२३ च्या दरसूची वर आधारीत) रु.३०७०.५२ कोटी किंमतीच्या चतुर्थ सुधारीत प्रशासकीय मान्यता प्रस्तावास खालील अटींच्या अधिन राहून मान्यता प्रदान करण्यात येत आहे. प्रकल्पाच्या उपशिर्षनिहाय गोषवारा परिशिष्ट “अ” प्रमाणे आहे.

१. राज्यस्तरीय तांत्रिक सल्लागार समितीच्या छाननी अहवालातील परिच्छेद क्र.२६ व २७ अंतर्गत नमूद सर्व मुद्द्यांचे अनुपालन करावे.
२. सदर प्रकल्पाच्या तृतीय सु.प्र.मा. प्रस्तावामध्ये अंतर्भूत किंमतीस तांत्रिक मान्यता प्राप्त करून घ्यावी.
३. प्रकल्पाची अंमलबजावणी करतांना प्रचलित शासन निर्णय, नियम, CVC तत्वे, वित्तीय मर्यादा, विहित निविदा कार्यपद्धती यांची काटेकोरपणे अंमलबजावणी करण्यात यावी
४. उपलब्ध निधीचे विरळ स्वरूपातील वाटप/विभागणी (Thin Spreading) टाळणेचे दृष्टीने राज्य तांत्रिक सल्लागार समितीचा अहवाल विचारात घ्यावा व त्यानुसार प्रकल्प घटकांच्या बांधकामावरील गुंतवणुकीचा प्राधान्य क्रम निश्चित करून त्यानुसारच कामे करावीत.
५. उच्च न्यायालयातील प्रलंबित जनहित याचिका तसेच विशेष चौकशी समितीच्या अनुषंगाने चालू किंवा प्रस्तावित चौकश्या व त्यानुषंगाने करावयाच्या कार्यवाहीवर या सुधारीत प्रशासकीय मान्यतेच्या निर्णयामुळे कोणतीही बाधा पोहचणार नाही.
६. प्रकल्प कार्यान्वित करण्यातील काही अनियमितता निदर्शनास आल्यास त्याची जबाबदारी संबंधित क्षेत्रीय अधिकाऱ्यांवर राहिल.
७. पूर्ण झालेल्या घटक कामांचे घटक निहाय समाप्ती अहवाल तयार करून सदर कामे तात्काळ व्यवस्थापनास हस्तांतरीत करावीत.
८. शासनाने दि.०९.०३.२०१७ च्या पत्रान्वये आदेशित केल्यानुसार Technical Audit करण्यात यावे. Technical Audit चा अहवाल प्राप्त झाल्यानंतर आवश्यकतेनुसार जबाबदारी निश्चित करण्यात यावी.
९. प्रकल्पावर ज्या ठिकाणी वितरीका/लघू कालवे यांची कामे हाती घेतलेली नाहीत अशा ठिकाणी बंद नलिकेद्वारे सिंचन करण्याचा पर्याय विचारात घेऊन उचित कार्यवाही करावी.
१०. सुधारीत प्रशासकीय मान्यता म्हणजे अहवालातील तांत्रिक बाबी अथवा निविदाविषयक क्षेत्रीय स्तरावरील निर्णयास किंवा झालेल्या क्षेत्रीय अनियमिततेस मान्यता गृहीत धरली जाणार नाही. तांत्रिक व निविदा विषयक प्रकरणांची तपासणी त्यावेळी प्रचलित शासन निर्णयानुसार करणे आवश्यक असून याची सर्वस्वी जबाबदारी महामंडळाची राहिल.
११. सदर प्रकल्पावर लाभधारकांची पाणी वापर संस्था स्थापन करण्यात यावी.

१२. Project Management Unit (PMU) व Dashboard स्थापन करणेबाबत व प्रकल्प विहित वेळेत पूर्ण होण्याच्या दृष्टीने विचार करावा.

२. या प्रकल्पाच्या कामावरील खर्च मागणी क्र. आय-०५, मुख्य लेखाशीर्ष ४७०१ मोठे व मध्यम प्रकल्प यावरील भांडवली खर्च (१९०), सार्वजनिक क्षेत्रातील व इतर उपक्रमातील गुंतवणूक (०२) (०७) गोदावरी मराठवाडा पाटबंधारे विकास महामंडळास भाग भांडवली अंशदान (मोठे प्रकल्प) (४७०१ जे २३८) या लेखाशिर्षाखाली खर्ची घालावा व शासनाच्या मंजूर अनुदानातून भागविण्यात यावा.
३. सदर शासन निर्णय दिनांक १६.०९.२०२३ रोजी झालेल्या मा.मंत्रीमंडळाचे निर्णयाचे अनुषंगाने सहमती दिल्यानुसार निर्गमित करण्यात येत आहे.
४. या योजनेस प्रदान करण्यात आलेल्या सुधारीत प्रशासकीय मान्यतेची नोंद मोठे प्रकल्प-२ कार्यासनाच्या प्रशासकीय मान्यता नोंदवहीमध्ये सन २०२३-२४ अ.क्र. ०२ वर घेण्यात आली आहे.
५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक क्र. २०२३१०२७१७०१५०१८२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.  
महाराष्ट्राचे राज्यपाल यांच्या आदेशानुसार व नावाने.

(प्रविण कोल्हे)

उप सचिव, महाराष्ट्र शासन

सहपत्र : परिशिष्ट :- अ

प्रत,

- १) मा. राज्यपाल, महाराष्ट्र राज्य, मुंबई.
- २) मा. मुख्यमंत्री, महाराष्ट्र राज्य, मंत्रालय, मुंबई.
- ३) मा. उपमुख्यमंत्री, महाराष्ट्र राज्य, मंत्रालय, मुंबई.
- ४) सर्व मा. मंत्री/ मा. राज्यमंत्री, महाराष्ट्र राज्य, मंत्रालय, मुंबई.
- ५) मा. विरोधीपक्षनेते, विधानसभा/विधानपरिषद, विधानमंडळ, महाराष्ट्र राज्य, मंत्रालय, मुंबई
- ६) महालेखापाल, महाराष्ट्र राज्य (लेखा व अनुज्ञेयता), मुंबई/नागपूर.
- ७) महालेखापाल, महाराष्ट्र राज्य (लेखा परिक्षा), मुंबई/नागपूर.
- ८) कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद
- ९) महासंचालक, संकल्पचित्र, प्रशिक्षण, जलविज्ञान, संशोधन व धरण सुरक्षा, नाशिक
- १०) मुख्य अभियंता व मुख्य प्रशासक, लाभक्षेत्र विकास, जलसंपदा विभाग, औरंगाबाद
- ११) आंतर वित्त सल्लागार व उप सचिव, जलसंपदा विभाग, मंत्रालय, मुंबई-३२.
- १२) अधिक्षक अभियंता व प्रशासक, लाभक्षेत्र विकास प्राधिकरण, बीड
- १३) जिल्हाधिकारी, परभणी
- १४) उप सचिव (निवसं), जलसंपदा विभाग, मंत्रालय, मुंबई-३२.
- १५) अर्थ शाखा १ व २, जलसंपदा विभाग, मंत्रालय, मुंबई-३२.

१६) निवड नस्ती- मोप्र-२ .

**परिशिष्ट-अ**

शासन निर्णय क्र. सुप्रमा-२०२३/११८६/प्र.क्र.५०१/मोप्र-२, दिनांक २७ ऑक्टोबर, २०२३ चे सहपत्र निम्न दुधना प्रकल्पाच्या चतुर्थ सुधारीत प्रशासकीय मान्यतेच्या अंदाजपत्रकातील उपशीर्ष निहाय तरतुदींचा गोषवारा

निम्न दुधना पाटबंधारे प्रकल्प:

( किंमत रु कोटी मध्ये)

उपशीर्ष	मंजूर तृतीय सुप्रमा नुसार (दरसूची २०१३-१४)	प्रस्तावित चतुर्थ सुप्रमा नुसार (दरसूची २०२२- २३)	वाढ (+) / घट (-) (तृतीय सुप्रमा च्या तुलनेत)
१	२	३	४
A-Preliminary	२.८८	२.८८	०.००
B-Land	६०३.७५	१०६७.४१	४६३.६६
C-Head Works	२९१.३१	३०९.७९	१८.४८
D-Regulator	२४.१६	२४.०९	-०.०८
F-C.D.Works	९८.७९	१०३.४१	४.६३
G-Bridges	४४.५२	४१.४०	-३.१२
H-Escapes	६.१५	५.९०	-०.२५
K-Building	१४.७२	२७.९७	१३.२५
L-Earth work	२७६.९७	२८४.३५	७.३८
M-Plantation	१.०६	१.१३	०.०७
O-Miscellaneous	८.८७	९.५७	०.७०
P-Maintenance	१०.३५	१५.२९	४.९४
Q-Spl. T&P	३.४०	३.४०	०.००
R-Communication	१४.३२	१४.४१	०.०९
U-Distributory	५९६.४८	७७४.२४	१७७.७७
V-Water Course	०.४४	१.०९	०.६५
X- Environment	०.९५	३.०२	२.०७
Y-Losses	२.६०	१.५७	-१.०३
CADA Component	१४९.४४	१४९.४४	०.००
<b>Total Works</b>	<b>२१५१.१४</b>	<b>२८४०.३४</b>	<b>६८९.२०</b>
<b>Establishment</b>	<b>१९०.५३</b>	<b>२३०.१८</b>	<b>३९.६५</b>
<b>Grand Total</b>	<b>२३४१.६७</b>	<b>३०७०.५२</b>	<b>७२८.८५</b>